

## ಯಂತ್ರೋದ್ಧಾರಕಹನೂಮತ್ಸೋತ್ರಮ್

ನಮಾಮಿ ದೂತಂ ರಾಮಸ್ಯ ಸುಖದಂ ಚ ಸುರದ್ರುಮಮ್<sup>1</sup> |  
ಪೀನವೃತ್ತಮಹಾಬಾಹುಂ ಸರ್ವಶತ್ರುನಿವಾರಣಮ್ || ೧ ||

ನಾನಾರತ್ನಸಮಾಯುಕ್ತಕುಂಡಲಾದಿವಿರಾಜಿತಮ್ |  
ಸರ್ವದಾಽಭೀಷ್ಟದಾತಾರಂ ಸತಾಂ ವೈ ದೃಢಮಾಹವೇ<sup>2</sup> || ೨ ||

ವಾಸಿನಂ ಚಕ್ರತೀರ್ಥಸ್ಯ ದಕ್ಷಿಣಸ್ಥಗಿರೌ ಸದಾ |  
ತುಂಗಾಂಭೋಧಿತರಂಗಸ್ಯ ವಾತೇನ ಪರಿಶೋಭಿತೇ || ೩ ||

ನಾನಾದೇಶಾಗತ್ಯಃ ಸದ್ಭಿಃ ಸೇವ್ಯಮಾನಂ ನೃಪೋತ್ತಮೈಃ |  
ಧೂಪದೀಪಾದಿನೈವೇದ್ಯೈಃ ಪಂಚಖಾದ್ಯೈಃ ಸ್ವಶಕ್ತಿತಃ<sup>3</sup> || ೪ ||

ಭಜಾಮಿ ಶ್ರೀಹನೂಮಂತಂ<sup>4</sup> ಹೇಮ<sup>5</sup>ಕಾಂತಿಸಮಪ್ರಭಮ್ |  
ವ್ಯಾಸತೀರ್ಥಯತೀಂದ್ರೇಣ ಪೂಜಿತಂ ಪ್ರಣಿಧಾನ<sup>6</sup>ತಃ || ೫ ||

ತ್ರಿವಾರಂ ಯಃ ಪಠೇನ್ನಿತ್ಯಂ ಸ್ತೋತ್ರಂ ಭಕ್ತ್ಯಾ ದ್ವಿಜೋತ್ತಮಃ |  
ವಾಂಛಿತಂ ಲಭತೇಽಭೀಷ್ಟಂ ಷಣ್ಮಾಸಾಭ್ಯಂತರೇ ಖಲು || ೬ ||

ಪುತ್ರಾರ್ಥೇ ಲಭತೇ ಪುತ್ರಂ ಯಶೋಽರ್ಥೇ ಲಭತೇ ಯಶಃ |  
ವಿದ್ಯಾರ್ಥೇ ಲಭತೇ ವಿದ್ಯಾಂ ಧನಾರ್ಥೇ ಲಭತೇ ಧನಮ್<sup>7</sup> || ೭ ||

ಸರ್ವಥಾ ಮಾಽಸ್ತು ಸಂದೇಹೋ ಹರಿಃ ಸಾಕ್ಷೀ ಜಗತ್ಪತಿಃ |  
ಯಃ ಕರೋತ್ಯತ್ರ ಸಂದೇಹಂ ಸ ಯಾತಿ ನರಕಂ ಧ್ರುವಮ್ || ೮ ||

ಇತಿ ಶ್ರೀವ್ಯಾಸರಾಜವಿರಚಿತಂ ಯಂತ್ರೋದ್ಧಾರಕಹನೂಮತ್ಸೋತ್ರಮ್

ಭಾರತೀರಮಣಮುಖ್ಯಪ್ರಾಣಾಂತರ್ಗತ ಶ್ರೀ ಕೃಷ್ಣಾರ್ಪಣಮಸ್ತು

<sup>1</sup> ಸುಖರೂಪಿಣಮ್

<sup>2</sup> ಚೈವಾಸತಾಂ ನ ಹಿ

<sup>3</sup> ಚ ಶಕ್ತಿತಃ

<sup>4</sup> ಹನುಮತ್ಪಾದಂ

<sup>5</sup> ಹಂಸ

<sup>6</sup> ಚ ವಿಧಾನ

<sup>7</sup> ಧನಮಾಪ್ನುಯಾತ್